

تعلقات عامہ دفتر

جامعہ ملیہ اسلامیہ، نئی دہلی

October 31, 2022

پریس ریلیز

جامعہ ملیہ اسلامیہ میں قومی اتحاد کا دن منایا گیا

جامعہ ملیہ اسلامیہ میں عظیم مجاہد آزادی اور ملک کے پہلے وزیر داخلہ جناب ولہج بھائی پٹیل کے ایک سو چھیالیسویں یوم پیدائش کو یاد کرتے ہوئے آج قومی اتحاد کا دن منایا گیا۔ جشن تقریبات کے حصے کے طور پر متعدد شعبہ جات اور یونیورسٹی کی این ایس ایس یونٹ نے متعدد پروگرام منعقد کیے۔

این ایس ایس کے سو سے زائد رضا کاروں نے پروفیسر عابد حسین، اسٹنٹ پروفیسر اور پروگرام آفیسر این ایس ایس اور جناب وقار حسین صدیقی این ایس ایس کو آرڈی نیٹر کی نگرانی میں ہاتھ سے ہاتھ ملاتے ہوئے زنجیر بنا کر قومی اتحاد کا پیغام دیا۔ اس موقع پر حلف برداری کا پروگرام، نعرہ نویسی اور پوسٹر سازی کے مقابلے منعقد کیے گئے۔ کیوں کہ تمام رضا کاروں نے پروگرام کی منصوبہ بندی اور اس کے نفاذ کے لیے انتھک کوششیں کی تھیں اس لیے سارے پروگرام کافی کامیاب رہے۔

طلبانے اتحاد، سہیت اور ملک کی سیکورٹی کو برقرار رکھنے کے لیے خود کو وقف کر دینے کا عہد لیا اور طلبانے کہا کہ ہم وطنوں کے درمیان اس پیغام کو عام کرنے کی کوشش بھی کریں گے۔ وہ اپنے ملک کی وحدت کے لیے حلف لے رہے ہیں جو سردار ولہج بھائی پٹیل کے وژن اور کام کی وجہ سے

ممکن ہو سکا ہے۔ طلباء نے ملک کی اندرونی سیکورٹی کو یقینی بنانے میں بھی اپنے تعاون دینے کا عزم بالجزم کیا۔

پروفیسر مسلم خان، صدر شعبہ سیاسیات، جامعہ ملیہ اسلامیہ کی رہنمائی میں شعبے کے طلباء اور اساتذہ نے اپنے ہاتھوں میں پرچم اور تختیاں لیے ہوئے اتحاد اور قومی ایکتا کے پیغام کو عام کرنے کے لیے یونیورسٹی کیمپس میں ایک یونی ٹی مارچ نکالا۔ شعبے میں تصاویر کی ایک نمائش بھی رکھی گئی تھی۔

اندر اگانڈھی نیشنل سینٹر فار آرٹس (آئی جی این سی اے) اور انڈین نیشنل کونسل آف ہسٹوریکل رسرچ (آئی سی ایچ آر) کی جانب سے مشترکہ طور پر تیار ایک نمائش بعنوان 'سردار پٹیل۔ اتحاد کے معمار' کو ڈاکٹر ذاکر حسین لائبریری اور منشی پریم چند آرکائیوز اینڈ لٹریچر سینٹر میں ڈیجیٹل صورت میں نمائش کے لیے رکھا گیا تھا۔

پروفیسر نجمہ اختر، شیخ الجامعہ، جامعہ ملیہ اسلامیہ

تعلقات عامہ

جامعہ ملیہ اسلامیہ نئی دہلی